

शासकीय अभियांत्रिकी महाविद्यालय,
जळगांव येथे अल्पसंख्यांक समाजातील
उच्च शिक्षण घेणाऱ्या विद्यार्थीनींकरिता
वसतीगृह बांधण्यास प्रशासकीय मान्यता
देण्याबाबत.

महाराष्ट्र शासन
अल्पसंख्यांक विकास विभाग
शासन निर्णय क्रमांक: वसगृ-२०१५/प्र.क्र. ११/का.८
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: २६ फेब्रुवारी, २०१५.

वाचा -

- १) शासन निर्णय क्रमांक: अल्पसंख्यांक विकास विभाग क्र. मौआम-२००९/प्र.क्र.१५/का.८,
दि.०२ मार्च, २०१०
- २) शासन निर्णय क्रमांक: अल्पसंख्यांक विकास विभाग क्र. वसगृ-२०११/प्र.क्र.१३०/का.८,
दि.२० डिसेंबर, २०११
- ३) सहसंचालक, तंत्रशिक्षण संचालनालय, मुंबई यांचे पत्र क्र.९/नियोजन/जागा/२०१५/१४,
दि.१९.१.२०१५.

प्रस्तावना -

अल्पसंख्यांक समाजातील उच्च शिक्षण घेणाऱ्या विद्यार्थीनींसाठी राज्यातील सर्व जिल्ह्यांमध्ये वसतीगृहे बांधण्याबाबत तसेच विद्यापीठाच्या आवारात वसतीगृहे बांधण्याबाबत उपरोक्त नमूद दि.२.३.२०१० व २०.१२.२०११ च्या शासन निर्णयान्वये निर्णय घेण्यात आला आहे. त्यानुसार सहसंचालक, तंत्रशिक्षण संचालनालय, मुंबई यांनी शासकीय अभियांत्रिकी महाविद्यालय, जळगाव यांचे आवारात अल्पसंख्यांक समाजातील उच्च शिक्षण घेणाऱ्या विद्यार्थीनींकरिता वसतीगृह बांधण्यासाठी तंत्रशिक्षण संचालनालयाच्या संदर्भ क्र.३ येथील पत्रान्वये सादर केलेल्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय -

शासकीय अभियांत्रिकी महाविद्यालय, जळगाव येथे अल्पसंख्यांक समाजातील विद्यार्थीनींसाठी वसतीगृह बांधण्यास याद्वारे शासन मान्यता देत आहे. वसतीगृहाच्या बांधकामासाठी शासकीय अभियांत्रिकी महाविद्यालय, जळगाव यांनी सादर केलेल्या आराखडयानुसार व अंदाजपत्रकानुसार वसतीगृहाच्या बांधकामासाठी येणाऱ्या रु.४,७५,६२,२४९/- (अक्षरी रुपये चार कोटी पंच्याहत्तर लाख

बासष्ट हजार दोनशे एकोणपन्नास फक्त) इतक्या खर्चाच्या ठोक अंदाजपत्रकास याद्वारे पुढील अटींच्या अधिनतेने प्रशासकीय मान्यता देण्यात येत आहे :-

१. वसतीगृहाचे बांधकाम शासकीय अभियांत्रिकी महाविद्यालय, जळगाव यांनी करून घ्यावे.
२. शासनाने मंजूर केलेल्या आराखड्यानुसार वसतीगृहाचे बांधकाम करण्यात यावे.
३. वसतीगृहामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा उपलब्ध करून देणे बंधनकारक राहील.
४. निधी उपलब्ध झाल्याशिवाय प्रत्यक्ष बांधकामास सुरुवात करू नये.
५. वसतीगृहाच्या बांधकामाचा त्रैमासिक प्रगती अहवाल जिल्हाधिकारी, जळगांव, शासकीय अभियांत्रिकी महाविद्यालय, जळगाव यांनी शासनास सादर करावा.

३. वसतीगृहाच्या बांधकामासाठी अंदाजपत्रकाचा सर्वसाधारण गोषवारा पुढीलप्रमाणे आहे :-

अ.क्र.	तपशिल	रक्कम रुपये
१	मुख्य इमारतीचे बांधकाम	२,९५,२४,०६७/-
अ	पाणी पुरवठा व जल निस्सारण १० %	२९,५२,४०७/-
ब	अंतर्गत विद्युतीकरण (८ %)	२३,६१,९२५/-
एकूण		३,४८,३८,३९९/-
२	कॅम्पाउंड वॉल	५,००,०००/-
३	पंपवेल वीथ पंपहाऊस व बोरवेल	५,००,०००/-
४	लॅंडस्केपिंग अँड गार्डनिंग	५,००,०००/-
५	रेन वॉटर हारवेस्टिंग	५,००,०००/-
६	फर्निचर	६०,००,०००/-
एकूण		४,२८,३८,३९९/-
डिएसआर २०१४-१५		२९,५२,४०६/-
आकस्मिकता		११,८०,९६३/-
संगणकीकरण		५,९०,४८९/-
एकूण		४,७५,६२,२४९/-

४. यावर होणारा खर्च मागणी क्रमांक झेडई-१, २२३५ सामाजिक सुरक्षा व कल्याण, ०२ समाजकल्याण, २००-इतर कार्यक्रम, राज्य योजनांतर्गत योजना (०१)(०८) शहरामधील अल्पसंख्यांक समाजातील मुलींच्या वसतीगृहाकरिता सहाय्यक अनुदान, (२२३५ ए १४२) ३१-सहाय्यक अनुदान या लेखाशिर्षाखाली खर्ची टाकावा.

५. निधी वितरणाबाबतचे आदेश स्वतंत्ररित्या निर्गमित करण्यात येतील.

६. हा शासन निर्णय, वित्तीय अधिकार नियम पुस्तिका १९७८ भाग पहिला, उपविभाग पाच अ.क्र.१ महाराष्ट्र सार्वजनिक बांधकाम नियम पुस्तिकेतील परि. क्र. १३४ खाली प्रशासनिक विभागास प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२२६१५२९३८९४१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर साळुंखे)

अवर सचिव, महाराष्ट्र शासन

प्रत,

- १) महालेखापाल, महाराष्ट्र-१, (लेखा व अनुज्ञेयता), मुंबई/नागपूर
- २) महालेखापाल, महाराष्ट्र-१, (लेखा व परीक्षा), मुंबई/नागपूर
- ३) निवासी लेखा परीक्षा अधिकारी, मुंबई
- ४) प्रधान सचिव, उच्च व तंत्रशिक्षण विभाग, मंत्रालय, मुंबई
- ५) जिल्हाधिकारी, जळगांव
- ६) संचालक, तंत्रशिक्षण संचालनालय, मुंबई
- ७) शासकीय अभियांत्रिकी महाविद्यालय, जळगाव
- ८) सार्वजनिक बांधकाम विभाग, मंत्रालय, मुंबई
- ९) कार्यकारी अभियंता, सार्वजनिक बांधकाम विभाग, जळगांव
- १०) जिल्हा कोषागार अधिकारी, जळगांव
- ११) वित्त विभाग, (अर्थसंकल्प-१४, व्यय-४), मंत्रालय, मुंबई
- १२) नियोजन विभाग (कार्या. १४७५)
- १३) अवर सचिव, कार्यासन ७, अल्पसंख्याक विकास विभाग, मंत्रालय, मुंबई
- १४) निवड नस्ती (का-८).